

## பின்கிரிய பிரதேச சபை

### குருநாகல் மாவட்டம்

#### 1. நிதிக் கூற்றுக்கள்

##### 1.1 நிதிக் கூற்றுக்கள் சமர்ப்பித்தல்

மீளாய்வாண்டிற்கான நிதிக் கூற்றுக்கள் 2014 மார்ச் 28 திகதியும் முன்னைய ஆண்டிற்கான நிதிக் கூற்றுக்கள் 2013 மார்ச் 29 திகதியும் கணக்காய்விற்கு சமர்ப்பிக்கப்பட்டிருந்ததுடன் மீளாய்வாண்டிற்கான கணக்காய்வாளர் தலைமை அதிபதியின் அறிக்கை 2014 நவம்பர் 28 திகதி சபையின் தலைவருக்கு அனுப்பப்பட்டிருந்தது.

##### 1.2 அபிப்பிராயம்

இவ் அறிக்கையின் 1.3.3, 1.3.5 பந்திகளில் விவரிக்கப்பட்ட விடயங்களின் முக்கியத்துவம் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்குப் போதுமான மற்றும் பொருத்தமான கணக்காய்வுச் சான்றுகளை நான் பெற்றுக் கொள்ள முடியாதுள்ளேன். அதற்கிணங்க இந்த நிதிக் கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

##### 1.3 நிதிக் கூற்றுக்கள் மீதான கருத்துரைகள்

###### 1.3.1 கணக்கீட்டுக் குறைபாடுகள்

பின்வரும் கணக்கீட்டு குறைபாடுகள் அவதானிக்கப்பட்டன.

(அ) முன்னைய ஆண்டு தொடர்பாக மீளாய்வாண்டின் போது கிடைத்திருந்த ரூபா 2,878,090 இற்கான நீதி மன்றத் தண்டப்பணம் மற்றும் முத்திரை கட்டணத்தின் பெறுமதி திரண்ட நிதியத்திற்கு செலவு வைப்பதற்கு பதிலாக நீதிமன்றத் தண்டப்பணம் மற்றும் முத்திரை கட்டணம் கடன்பட்டோர் கணக்கு செலவு வைக்கப்பட்டமையால் அக் கணக்கின் மீதி ரூபா 2,878,090 இனால் குறைவாகக் காட்டப்பட்டுள்ளது.

(ஆ) மீளாய்வாண்டு திசெம்பர் மாதத்திற்காக பெறவேண்டிக் காணப்பட்ட ரூபா 1,443,052 இற்கான சம்பள மீளளிப்பு தொகை கடன்பட்டோர்கள் என கணக்கீடு செய்யப்படாமையால் ஆண்டிற்கான வருமானம் மற்றும் வருமான கடன்பட்டோர் அதே தொகையால் குறைவாக காட்டப்பட்டிருந்தன. அதே போல் 2012 ஆண்டின் போது மேற்கொள்ளப்பட்ட 04 நிர்மாண வேலைகளுக்காக மீளாய்வாண்டில் பெற்றிருந்த ரூபா 2,107,951 இற்கான தொகை ஆண்டிற்கான வருமானம் என கணக்கீடு செய்யப்பட்டிருந்தமையால் ஆண்டிற்கான வருமானம் அதே தொகையால் மிகையாக காட்டப்பட்டிருந்தது.

(இ) மீளாய்வாண்டு இறுதியில் உள்ளவாறு நிர்மாண வேலை கடன்பட்டோருக்காக சீராக்கல் மேற்கொள்ளப்பட்ட போது மூலதன உதவிகள் என கணக்கீடு செய்யப்பட்ட

வேண்டிய ரூபா 9,152,744 இற்கான தொகையொன்று நாட்குறிப்பு 59 இன மூலம் மூலதன செலவுக் கணக்கிற்கு செலவு வைக்கப்பட்டிருந்தமையால் ஆண்டிற்கான வருமானம் மற்றும் மூலதன செலவுகள் அதே தொகையால் குறைவாக காட்டப்பட்டிருந்தது.

- (ஈ) ஒன்றிணைந்த செலவுப் பொழிப்பு (பி.ச. 14) இன் பிரகாரம் 2013 பெப்ரவரி மாதம் தொடர்பாக கடன்கொடுத்தோருக்காக செலுத்தியிருந்த ரூபா 1,348,362 இற்கான தொகையான கடன் கொடுத்தோர் பேரேட்டுக் கணக்கு வரவு வைப்பதற்கு பதிலாக அக்கணக்கிற்கு செலவு வைக்கப்பட்டிருந்தமையால் வருட இறுதியில் கடன்கொடுத்தோர் ரூபா 2,696,724 இனால் மிகையாக காட்டப்பட்டிருந்தது. அதே போல் பேரேட்டுக் கணக்குகளின் பிரகாரம் மீளாய்வாண்டிற்கான வழங்கல்கள் மற்றும் உபகரணச் செலவு ரூபா 1,467,923 தொகை எனினும் அவை வருமானச் செலவுக் கணக்கில் ரூபா 467,923 தொகை என காட்டப்பட்டிருந்தமையால் ஆண்டிற்கான செலவு ரூபா 1,000,000 இனால் குறைவாக காட்டப்பட்டிருந்தது.
- (உ) 2013 ஆண்டிற்கான ரூபா 173,314 இற்கான உள்ளூராட்சி ஓய்வூதிய நிதியத்திற்கான பங்களிப்புத் தொகை ஆண்டிற்கான செலவு ஒன்றென கணக்கீடு செய்யப்படாமல் வருமான கடன்பட்டோர் என கணக்கீடு செய்யப்பட்டிருந்தமையால் ஆண்டிற்கான செலவு ரூபா 173,314 இனால் குறைவாகக் காட்டப்பட்டிருந்துடன், வருமான கடன்பட்டோர் அதே தொகையால் மிகையாகக் காட்டப்பட்டிருந்தது.
- (ஊ) உள்ளூராட்சி ஓய்வூதிய நிதியத்திற்கு செலுத்தப்பட வேண்டிய நிலுவைத் தொகையில் ரூபா 210,123 தொகையினை அந்நிதியத்தினால் அறவிடப்பட்டிருந்த போதும், அதற்காக கணக்குகளில் சீராக்கல்கள் மேற்கொள்ளப்பட்டிருக்கவில்லை. 2013 திசம்பர் 31 திகதியில் உள்ளவாறு ஓய்வூதிய நிதியத்திற்கு செலுத்த வேண்டிய மொத்த மீதி என கடன் கொடுத்தோரின் கீழ் ரூபா 4,031,914 தொகை ஒன்று காட்டப்பட்டிருந்தமையால் கடன் கொடுத்தோர் ரூபா 210,123 இனால் மிகையாக காட்டப்பட்டிருந்தது.
- (எ) 2013 மே மாதத்திற்கான ஊழியர் கடன் அறவீடுகள் ரூபா 135,173 இனை ஊழியர் கடன் அறவீட்டினை ஊழியர் கடன் பேரேட்டுக் கணக்கில் செலவு வைப்பதற்கு பதிலாக அதே கணக்கில் வரவு வைக்கப்பட்டிருந்தமையால் மீளாய்வாண்டு இறுதியில் உள்ளவாறு ஊழியர் கடன் மீதி ரூபா 270,346 இனால் மிகையாக காட்டப்பட்டிருந்தது.
- (ஏ) சம்பளங்கள் மற்றும் படிக்கல் மீளளிப்பு தொடர்பாக முன்னைய ஆண்டு தொடர்பாக மீளாய்வாண்டின் போது கிடைத்திருந்த கூட்டுத்தொகை ரூபா 2,054,173 இற்கான தொகை திரண்ட நிதியத்திற்கு சீராக்கல் மேற்கொள்வதற்கு பதிலாக மீளாய்வாண்டிற்கான வருமானம் ஒன்றென கணக்கீடு செய்யப்பட்டிருந்தமையால் மீளாய்வாண்டிற்கான பற்றாக்குறை அதே தொகையால் குறைவாக காட்டப்பட்டிருந்தது.

### 1.3.2 இணக்கஞ் செய்யப்படாத கட்டுப்பாட்டுக் கணக்குகள்

மீளாய்வாண்டிற்கான நிலுவை வருமானம் முற்கொடுப்பனவு மற்றும் இறுதி மீதியின் கீழ் 11 கணக்கு விடயங்கள் தொடர்பாக கணக்குகளின் பிரகாரம் மற்றும் குறிப்பிட்ட பதிவேடுகளின் பிரகாரம் நேரொத்த பெறுமதிகள் இடையே ரூபா 11,354,048 இற்கான இணக்கமின்மைகள் காணப்பட்டது.

### 1.3.3 தொங்கல் கணக்குகள்

2013 திசெம்பர் 31 திகதியில் உள்ளவாறு தொங்கல் தன்மையுள்ள கணக்குகளின் வரவு மீதியின் கூட்டுத்தொகை ரூபா 1,667,205 தொகை ஆகும்.

#### 1.3.4 பெற வேண்டிய மற்றும் செலுத்த வேண்டிய கணக்குகள்

(அ) 2013 திசெம்பர் 31 திகதியில் உள்ளவாறு பெறவேண்டிய கணக்கு மீதிகளின் பெறுமதி ரூபா 50,848,192 ஆக காணப்பட்டதுடன் அவற்றில் ரூபா 41,643,874 தொடர்பாக காலப்பகுப்பாய்வுகள் சமர்ப்பிக்கப்பட்டிருக்கவில்லை.

(ஆ) 2013 திசெம்பர் 31 திகதியில் உள்ளவாறு செலுத்த வேண்டியிருந்த கணக்கு மீதிகளின் பெறுமதி ரூபா 46,715,467 ஆக காணப்பட்டதுடன் அவற்றில் ரூபா 43,780,075 தொடர்பாக காலப்பகுப்பாய்வு சமர்ப்பிக்கப்பட்டிருக்கவில்லை.

#### 1.3.5 கணக்காய்விற்கான சான்றுகள் இன்மை

தேவையான தகவல்கள் கணக்காய்விற்கு சமர்ப்பிக்கப்பட்டிருந்தமையால் கூட்டுத்தொகை ரூபா 38,927,627 இற்கான கொடுக்கல் வாங்கல்கள் தொடர்பாக விரிவான பரிசோதனை மேற்கொள்ள முடியாதிருந்தது.

## 2 நிதி மீளாய்வு

### 2.1 நிதி விளைவுகள்

சமர்ப்பிக்கப்பட்டுள்ள நிதிக் கூற்றுக்களின் பிரகாரம் 2013 திசெம்பர் 31 திகதியில் முடிவடைந்த ஆண்டின் போது சபையின் மீண்டுவரும் செலவை விஞ்சிய வருமானம் ரூபா 10,120,509 ஆக காணப்பட்டதுடன் அதற்கு நேரொப்ப முன்னைய ஆண்டின் மீண்டுவரும் செலவை விஞ்சிய வருமானம் ரூபா 18,499,269 ஆக காணப்பட்டமையால் நிதி விளைவுகளில் ரூபா 8,378,760 இற்கான வீழ்ச்சியொன்று காணப்பட்டது. இந்த நிதி விளைவிற்கு ரூபா 13,892,809 இற்கான மூலதன உதவி மற்றும் ரூபா 39,376,931 இற்கான மூலதன செலவுகளை சீராக்கல் மேற்கொண்ட போது மீளாய்வாண்டிற்கான பற்றாக்குறை ரூபா 15,363,613 ஆக மாறியது.

### 2.2 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டு தொடர்பாக சபையின் மொத்த மீண்டுவரும் வருமானமாகிய ரூபா 59,545,450 தொகையில் நூற்றிற்கு 77 ஆகிய ரூபா 46,211,692 உருவாக்கிய வருமானம் அல்லாத நீதிமன்ற தண்டப்பணம், முத்திரைக் கட்டணம், சம்பள மீளளிப்பு போன்ற படிக்கல் தன்மையுள்ள பெறுவனவுகள் அடங்குகின்றன. அதே போல் மூலதன வருமானமாகிய ரூபா 13,892,809 தொகை கமநெகும், மகநெகும் போன்ற மூலங்கள் மூலம் வேறு நிறுவனங்களினால் மூலம் அதிகார பிரதேசத்தில் அபிவிருத்தி வேலைகளுக்காக கிடைத்த பணமாகும்.

(ஆ) மீளாய்வாண்டிற்கான மொத்த மீண்டுவரும் செலவாகிய ரூபா 49,424,941 இல் நூற்றிற்கு 48 ஆகிய ரூபா 23,845,910 தனிப்பட்ட சம்பள செலவு ஆக காணப்பட்டதுடன் அவற்றில் நூற்றிற்கு 72 ஆக ரூபா 17,144,021 இற்கான சம்பள மீளளிப்பு என உள்ளூராட்சி ஆணையாளரிடம் கிடைத்து வேறு வருமானங்களின் கீழ் கணக்கீடு செய்யப்பட்டிருந்தது. மூலதன செலவாகிய ரூபா 39,376,930 இல் நூற்றிற்கு 39 ஆகிய ரூபா 15,475,000 தொகை சபை நிதியத்தில் இருந்து செலவிடப்பட்டிருந்தது. அத்துடன் மீதியின் நூற்றிற்கு 61 ஆகிய ரூபா 23,901,930 தொகை மாகாண குறிப்பிட்ட, மகநெரும போன்ற மூலங்கள் மீது வேறு நிறுவனங்களின் ஏற்பாடுகளின் மூலம் மேற்கொள்ளப்பட்ட அபிவிருத்தி வேலைகள் அடங்கியுள்ளன.

### 2.3 தொழிற்படு மூலதன முகாமைத்துவம்

சபைக்கு சொந்தமான வங்கிக் கணக்கு ஒன்று தொடர்பாக 06 மாதம் முதல் 05 வருடங்கள் வரை காலங்களை மிகைத்திருந்த ரூபா 170,450 பெறுமதியான வழங்கப்பட்டுள்ள ஆனால் கொடுப்பனவுக்காக சமர்ப்பிக்கப்படாத 43 காசோலைகள் தொடர்பாக இலங்கை குடியரசின் நிதிப் பிரமாணங்கள் 396(ஈ) இன் பிரகாரம் நடவடிக்கை எடுத்திருக்கவில்லை.

### 2.4 வருமான நிருவாகம்

#### 2.4.1 வருமான சேகரித்தல் செயலாற்றுகை

வியாபார அனுமதிப்பத்திரம், வாடகை, குத்தகை போன்ற வருமானங்கள் வெளிக்களத்தில் சேகரிப்பதற்காக சட்ட ஏற்பாடுகள் விதித்தில்லாத போது சபை நிதி சேகரிப்போரினால் ஆண்டு பூராகவும் அவ்வாறான வருமானங்கள் வெளிக்களத்தில் சேகரிக்கப்பட்டிருந்தது.

#### 2.4.2 வாடகை

சபைக்கு சொந்தமாக இரண்டு வர்த்தக தொடர்கட்டடங்களில் 02 கடைகள் தொடர்பாக ரூபா 19,881 இற்கான நிலுவை ஒன்று மீளாய்வாண்டு இறுதியில் உள்ளவாறு காணப்பட்டது. அதே போல் வருடாந்த வாடகைக்கு கொடுத்தலின் கீழ் குறைந்த விலைகூறல் ரூபா 87,547 பெறுமதியான 6 சொத்துக்கள் மீளாய்வாண்டு தொடர்பாக வாடகைக்கு கொடுக்க முடியாது காணப்பட்டது.

#### 2.4.3 நீதிமன்றத் தண்டப்பணம் மற்றும் முத்திரை கட்டணம்

மாகாண சபையின் பிரதான செயலாளரிடம் மற்றும் ஏனைய அதிகாரிகளிடம் 2013 திசெம்பர் 31 திகதியில் உள்ளவாறு பெற வேண்டிய நீதி மன்றத் தண்டப்பணம் ரூபா 1,108,916 ஆகும்.

### 3 செயற்பாட்டு மீளாய்வு

#### 3.1 செயலாற்றுகை மதிப்பீடு

பின்வரும் அவதானிப்புகள் மேற்கொள்ளப்படுகின்றன.

(அ) சபையினால் மீளாய்வாண்டின் போது நிறைவேற்றுவதற்கு திட்டமிட்டிருந்த ரூபா 450,000 பெறுமதியான 05 நலன்புரி விடயங்கள் மற்றும் ரூபா 1,650,000 பெறுமதியான சபையின் 06 நிர்மாண வேலைகள் நிறைவேற்றப்பட்டிருக்கவில்லை.

(ஆ) மீளாய்வாண்டின் போது சபையின் அரசியல் அதிகாரிகள் 2013 அக்டோபர் 14 முதல் 22 வரை காலப்பகுதியும் சீனா மற்றும் தாய்லாந்து சுற்றுலா மேற்கொண்டுள்ளனர். அத்துடன் அதற்காக ரூபா 413,028 தொகை ஒன்று சபை நிதியத்தில் இருந்து செலவிடப்பட்டிருந்தது அத்துடன் ரூபா 52,448 இற்கான மிகை கொடுப்பனவு ஒன்றும் அவதானிக்கப்பட்டது.

### 3.2 முகாமைத்துவ திறமையின்மை

வீரபொகுண வாராந்த சந்தை 2012 ஆண்டின் போது குத்தகைக்கு கொடுப்பது தொடர்பாக ரூபா 309,117 இற்கான நிலுவை ஒன்று மற்றும் 2013 ஆண்டில் குத்தகைக்கு கொடுத்தல் தொடர்பாக காணப்பட்ட ரூபா 285,750 நிலுவைகளுக்காக வழக்கு தாக்கல் செய்யப்பட்டது தொடர்பான கோவை 2013 ஜூன் 20 திகதி சட்டத்தரணிக்கு ஒப்படைத்திருந்த போதும் மீளாய்வாண்டு இறுதி வரை கோரிக்கை பத்திரம் வழங்கப்படல் மாத்திரம் மேற்கொள்ளப்பட்டுள்ளது.

### 3.3 முறைசாரா கொடுக்கல் வாங்கல்கள்

உள்ளூராட்சி மற்றும் மாகாண சபை அமைச்சில் இருந்து கிடைத்திருந்த ரூபா 500,000 ஏற்பாடுகளை கொண்டு சபையினால் முன்பள்ளி உபகரணங்கள் கொள்வனவு செய்யும் போது கவனம் செலுத்திய நியமக்குறியீடுகளை இணங்கான முடியாதிருந்தது. அத்துடன் கூறுவிலைகள் அழைக்கப்படாத சிறுவர் அலுவலகங்களுக்காக கூறுவிலைகள் சமர்ப்பிக்கப்படல் மற்றும் பண்டங்கள் கொள்வனவு செய்வதற்கு தீர்மானித்தல் என்பன கணக்காய்வில் கேள்விக்குறியாவுள்ளது.

### 4 கணக்கு நடவடிக்கை தன்மை மற்றும் நல்லாட்சி

பாதீட்டுக் கட்டுப்பாடு

மீளாய்வாண்டு தொடர்பாக பாதீட்டின் பிரகாரம் ரூபா 65,646,197 இற்கான மீண்டுவரும் வருமானம் மற்றும் ரூபா 56,000,000 இற்கான மூலதன வருமானம் ஒன்று மதிப்பீடு செய்யப்பட்டிருந்த போதும் மூலதன வருமானத்தின் கீழ் நூற்றிற்கு 11 என ரூபா 5,992,809 வரை நெருங்கியிருந்தது.

### 5 முறைமைகள் மற்றும் கட்டுப்பாடுகள்

பின்வரும் முறைமைகள் மற்றும் கட்டுப்பாட்டு பகுதிகள் தொடர்பாக விஷேட கவனம் தேவைப்படுகின்றது.

(அ) கணக்கீடு

- (ஆ) நிதிக் கட்டுப்பாடு
- (இ) வருமான நிருவாகம்
- (ஈ) சொத்துக்கள் முகாமைத்துவம்
- (உ) ஒப்பந்த நிருவாகம்